



**QORTI TAL-MAGISTRATI
(GHAWDEX) GURISDIZZJONI SUPERJURI**

**MAGISTRAT DR.
PAUL COPPINI**

Seduta tat-28 ta' Novembru, 2006

Citazzjoni Numru. 70/2006

Paul Abela .

Vs

John Portelli .

Il-Qorti ;

Rat ir-rikors ġuramentat ta' Paul Abela, li permezz tiegħu wara li ppremetta :

1. Illi huwa jiddetjeni biċċa raba magħrufa bħala "Tal-Marġa", limiti tal-Qala, Għawdex, illi l-istess konvenut jiddetjeni raba biswit ta' l-attur .

2. Illi sabiex jgħaddi għal din ir-raba tiegħu, l-attur ilu għal diversi snin jutilizza daħla li hemm fil-passaġġ biswit l-għalqa tiegħu . Illi hekk kif appena tidhol f'din l-istdss entratura hemm taraġ tal-ġebel li jagħti għal gor-raba tal-attur;

Kopja Informali ta' Sentenza

3. Illi fit-30 ta' Mejju, 2006 jew fil-granet preċedenti l-konvenut personalment jew tramite terzi, qabad u għamel xi ġebel tas-sejjeñ biswit l-għalqa ta' l-attur biex b'hekk ingħalaq id-dñul li l-attur kellu minn dan il-passaġġ għal ġo l-għalqa tiegħu u fuq dan il-ġebel tas-sejjeñ il-konvenut għadda biċċa katusa b'pipe ġo fiha biex b'hekk l-attur ġie imfixkel milli jidñol għal ġol-għalqa tiegħu (Ara Dok. PA 1, Dok. PA 2, Dok. PA 3) .

4. Illi l-konvenut ammetta mal-pulizija li kien hu li għadda dan il-pipe;

5. Illi għalhekk, mimħabba dan l-aġir illegali tal-konvenut l-attur qiegħed jiġi imċaħħad milli jidñol għal gol-proprjeta' tiegħu kif kien qiegħed jagħmel effettivament għal diversi snin qabel ma l-konvenut għamel li għamel ;

6. Illi għalhekk il-konvenut ġie li kkommetta spill fil-konfront ta' l-attur ;

7. Illi minkejja li l-konvenut ġie interpellat sabiex jerga' jirripristina kollox għal l-stat li kien qabel ma huwa spolja lill-attur huwa baqa' inadempjenti u għalhekk kellha issir din il-kawża .

Talab lil din il-Qorti sabiex :

1. Tiddikjara illi l-istess konvenut ikkommetta spill kontra l-attur bl-aġir tiegħu fuq imsemmi ;

2. Tordna lill-konvenut sabiex fi żmien qasir u perentorju jirrijintegra lill-attur fil-pussess sñiñ u uzu tal-aċċess li huwa kellu għal l-għalqa tiegħu magħrufa bñala "Tal-Marġa", limiti tal-Qala, Għawdex u dan billi, inter alia, jitneñña l-ġebel tas-sejjeñ biswit l-għalqa ta' l-attur biex b'hekk id-dñul li ingħalaq abbużivament jerga' jinfetañ, u titneñña wkoll il-biċċa katusa b'pipe ġo fiha biex b'hekk l-attur ma jibqax jiġi mfixkel milli jidñol għal ġol-għalqa tiegħu .

3. Fin-nuqqas tawtorizza lill-attur jieħu l-miżuri neċessarji għar-rejintegrazzjoni fil-pussess u użu ta' din id-daħla w aċċess li huwa għandu għal għalqa tiegħu magħrufa bħala "Tal-Marġa", limiti tal-Qala, Għawdex a spejjeż ta' l-istess konvenut jew min minnhom .

B'riserva għal kull azzjoni spettanti lill-attur skond il-liġi, inkluż iżda mhux biss kull azzjoni għad-danni .

Bl-ispejjeż kontra l-konvenut, li minn issa huwa ngunt in subizzjoni.

Rat ir-riferta pożittiva ta' l-intimat John Portelli illi ġgib id-data tat-28 ta' Awissu, 2006 .

Rat ukoll in-nota ta' l-istess intimat, tas-6 ta' Settembru 2006 li permezz tagħha huwa ammetta t-talbiet attriċi .

Il-Qorti, għal hekk, u in vista ta' din l-ammissjoni, tilqa' t-talbiet tar-rikorrenti, U

1. Tiddikjara illi l-istess konvenut ikkommetta spoll kontra l-attur bl-aġir tiegħu fuq imsemmi ;

2. Tordna lill-konvenut sabiex fi żmien xahar mill-lum jirrijintegra lill-attur fil-pussess sħiħ u użu tal-aċċess li huwa kellu għal l-għalqa tiegħu magħrufa bħala "Tal-Marġa", limiti tal-Qala, Għawdex u dan billi, inter alia, jitneħħa l-ġebel tas-sejjeħ biswit l-għalqa ta' l-attur biex b'hekk id-dħul li ingħalaq abbużivament jerġa' jinfetaħ, u titneħħa wkoll il-biċċa katusa b'pipe ġo fiha biex b'hekk l-attur ma jibqax jiġi mfixkel milli jidħol għal ġol-għalqa tiegħu .

3. Fin-nuqqas tawtorizza lill-attur sabiex jieħu l-miżuri neċessarji għar-rejintegrazzjoni fil-pussess u użu ta' din id-daħla w aċċess li huwa għandu għal għalqa tiegħu magħrufa bħala "Tal-Marġa", limiti tal-Qala, Għawdex a spejjeż ta' l-istess konvenut .

Kopja Informali ta' Sentenza

L-ispejjeż tal-kawża għandhom jiġu ssopportati kollha minn l-istess konvenut .

< Sentenza Finali >

-----TMIEM-----